

**பாடம் - 7**  
**கூட்டுறவு அமைப்புகள்**

**I. சிறு வினாக்கள் (2 or 3 marks) FAQ**

**1. கூட்டுறவு அமைப்பு – வரையறு?**

H.C. கால்வேர்ட் அவர்களின் கூற்றுப்படி, “கூட்டுறவு சங்கம் என்பது உறுப்பினர்களின் பொருளாதார நலனைப் பெருக்கிக் கொள்வதற்காக, மனிதர் என்ற முறையில் சமத்துவ அடிப்படையில், மக்கள் அவர்களாகவே ஒன்றுபடும் அமைப்பே கூட்டுறவு”.

**2. இராக்குடேல் முன்னோடிகள் என்பவர் யார்?**

- இராபர்ட் ஓவன் என்பவர் முதல் கூட்டுறவு இயக்கத்தை இங்கிலாந்தில் 1844-ஆம் ஆண்டு 28 உறுப்பினர்களுடன் இராக்குடேல் என்ற பெயரில் தொடங்கினார்.
- இது முதன்முதலில் தொடங்கிய நுகர்வோர் கூட்டுறவு சங்கமாகும்.
- இராபர்ட் ஓவன் என்பவர் இந்த இயக்கத்தின் தந்தையாகக் கருதப்படுகிறார்.

**3. ‘ஒருநபர் ஒரு வாக்கு’ என்பதன் பொருள் யாது?**

- ❖ கூட்டுறவு அமைப்பில் உறுப்பினர் மூலதனம் எவ்வளவு செலுத்தியிருந்தாலும்,
- ❖ அதாவது எத்தனை பங்குகள் வைத்திருந்தாலும்
- ❖ மனிதன் என்ற முறையில் சமத்துவ அடிப்படையில் அவருக்கு ஒரு வாக்கு மட்டுமே உண்டு.

**4. தனக்குத்தானே உதவி, பரஸ்பர உதவி என்பதன் முக்கியத்துவம் யாது?**

1. கூட்டுறவின் சங்கத்திலுள்ள ஒவ்வொரு உறுப்பினரும் தனக்குத்தானே உதவி செய்து கொள்ள வேண்டும். இது தனக்குத்தானே உதவி எனப்படும்.
2. மேலும் பிறருக்கும் உதவி செய்ய வேண்டும். இது பரஸ்பர உதவி எனப்படும்.

**5. கூட்டுறவு சங்கத்தின் நோக்கங்கள் யாது?**

- பொருளாதாரத்தில் நலிவடைந்தோரின் குறை தீர்க்கும் கருவியாக கூட்டுறவு இயக்கம் தோன்றியது.
- ‘ஒவ்வொருவரும் அனைவருக்காக, அனைவரும் ஒவ்வொரு வருக்காக’ என்பது அதன் சித்தாந்தம்.
- சேவை முதன்மை நோக்கம்.

**6. கூட்டுறவு சங்கத்தின் ஏதேனும் நான்கு சிறப்பியல்புகளைக் கூறு.**

- |                                 |                |
|---------------------------------|----------------|
| 1. தன்னிச்சையாகச் சேரும் சங்கம் | 2. சமத்துவம்   |
| 3. மக்களாட்சி முறையில் மேலாண்மை | 4. பரஸ்பர உதவி |

**7. ஆதாவுப் பங்காதாயம் என்றால் என்ன?**

- ஒரு உறுப்பினர் கூட்டுறவு நுகர்வோர் சங்கத்தை எந்த அளவு பயன்படுத்திக் கொள்கிறாரோ அந்த அளவிற்கு அதன் உபரியிலும் பங்கு பெறுவார்.
- இதுவே ஆதாவுப் பங்காதாயம் (அ) புரவு பங்காதாயம் எனப்படுகிறது.

**8. கூட்டுறவு சிறப்பங்காடி பொருள் தருக (அ) கூட்டுறவு சிறப்பங்காடி என்றால் என்ன?**

கூட்டுறவு சிறப்பங்காடி பேரளவில் நடத்தப்படும் சில்லறை வியாபார அமைப்பாகும்.

M.M. ஜிம்மர் மேன் வரைவிலக்கணப்படி “இது சில்லறை விற்பனை செய்யும் துறைவாரி அமைப்பு, நான்கு அடிப்படை துறைகளைக் கொண்டது. அதாவது மனிகைப் பொருள் சுயசேவைப் பிரிவு, மாமிசப் பிரிவு, பாஸ்பண்ணைப் பொருட்கள் மற்றும் வீட்டுக்குத் தேவையான பொருட்கள் விற்பனை செய்யுமிடம் சலுகை அடிப்படையில் துறைகளை குத்தகைக்கு ஏற்று நடத்துமிடம்”.

**3 marks or 5 marks**

**1. கூட்டுறவு சங்கத்தின் குறைபாடுகளை விவரிக்க  
கூட்டுறவு அமைப்பின் குறைபாடுகள்**

1) திறமையற்ற மேலாண்மை:

உறுப்பினர்கள் போதுமான திறமையும், அனுபவமும் அற்றவர்களாக உள்ளனர். திறமையுள்ள அனுபவம் மிக்க நபர்களை நியமிக்க நிதிவசதி அனுமதிக்கவில்லை.

2) வரையறு முதல்:

குறைந்த வளங்கள் உள்ள மனிதர்களால் அமைக்கப்படுவதால் பேரளவுத் தொழில் செய்ய போதுமான முதல் திரட்ட முடிவதில்லை.

3) ஒற்றுமையின்மை:

சில வேளைகளில் உறுப்பினர்கள் அவர்களுக்குள் ஒற்றுமையாய் இருப்பதில்லை. இதனால் கூட்டுறவு அமைப்பின் வியாபாரம் பாதிக்கப்படுகிறது.

4) உரிமை மாற்ற இயலாமை:

கூட்டுறவில் பங்குகள் மாற்றியல்லு கொண்டவை அல்ல. சங்கத்திலிருந்து விலக விரும்புவோர் பங்குகளை சங்கத்தில் திருப்பிக் கொடுத்து பங்கு முதல் தொகையை திரும்பப் பெறலாம்.

5) இரகசியம் காவாமை:

கூட்டுறவு சங்கத்தின் நடவடிக்கைகள் சங்கக் கூட்டங்களில் விவாதிக்கப்படுகிறது. ஒவ்வொரு உறுப்பினரும் சங்க ஏடுகளை பார்வையிடவும் சுதந்திரம் உண்டு. இதனால் இரகசியங்கள் காக்க இயலாது.

6) கடன் வசதியின்மை:

உறுப்பினர்களுக்கு நுகர்வோர் கூட்டுறவு சங்கத்தில் கடன் வசதியளிப்பதில்லை. இது உறுப்பினர்களுக்கு பெரும் வசதியின்மையை ஏற்படுத்துகிறது.

## **2. கூட்டுறவு சிறப்பங்காடியின் சிறப்பியல்புகளைக் கருக**

கூட்டுறவு சிறப்பங்காடி பேரளவில் நடத்தப்படும் சில்லறை வியாபார அமைப்பாகும்.

### **சிறப்பியல்புகள்**

1. பேரளவு சில்லறை விற்பனை செய்யும் அமைப்பு
2. பல வகையான பொருட்கள் கிடைக்குமிடம்
3. சுயசேவைப்பிரிவில் விற்பாண்மையர் தேவை ஏற்படுவதில்லை
4. இதன் தோற்றும் பல துறைகளைக் கொண்டதாகும்.
5. ரொக்க விற்பனை அடிப்படையில் வியாபாரம் செய்யப்படும்.
6. பொருட்களில் கலப்படம் தவிர்க்கப்படுகிறது. பொருட்கள் சுத்தம் செய்யப்பட்டு, பல கட்டுமங்களில் விற்கப்படுகின்றன.
7. சரியான எடையில் பொருட்கள் கிடைப்பதோடு, அதிதான பொருட்கள்கூட இங்கு விற்பனை செய்யப்படுகிறது.

## **3. கூட்டுறவு அமைப்பின் முக்கிய சிறப்பியல்புகளைச் சுருக்கமாக வரைக any 5**

### **1. தன்னிச்சையாகச் சேரும் சங்கம்:**

பலர் தன்னிச்சையாக சேர்ந்து உருவாக்கும் அமைப்பே கூட்டுறவு சங்கம். உறுப்பினரை சேருமாறு யாரையும் கட்டாயப்படுத்த முடியாது. அதுபோலவே விரும்பும்போது அவர் அதிலிருந்து விலகலாம்.

### **2. சமத்துவம்:**

இதில் எல்லா உறுப்பினர்களுக்கும் சம உரிமை உண்டு. அதிக முதலீடு அளிப்பதால் ஒருவருக்கு அதிக உரிமை கிடையாது.

### **3. மக்களாட்சி முறையில் மேலாண்மை:**

ஒருவர் எவ்வளவு பங்கு வைத்திருந்தாலும் மனிதன் என்ற முறையில் சமத்துவ அடிப்படையில் ஒருவருக்கு ஒரு வாக்கு மட்டுமே.

### **4. சேவையின் தத்துவம்:**

கூட்டுறவு சேவை நோக்கம் கொண்டது உறுப்பினர்களுக்குத் தேவையான சேவையை உறுப்பினர்களுக்கு அளிக்கிறது.

### **5. பன்மர் உறுப்பினராதல்:**

பலர் இணைந்து உருவாக்கும் சங்கம் கூட்டுறவு அமைப்பு. ஒரு அமைப்பை உருவாக்க குறைந்த பட்சம் 25 நபர்கள் தேவை. அதிகப்பட்சம் வரையறை ஏதும் இல்லை.

### **6. பரஸ்பர உதவி:**

கூட்டுறவின் அடிப்படை தத்துவமே ஒவ்வொரு உறுப்பினரும் தனக்கும் உதவி செய்து கொண்டு பிறருக்கும் உதவி செய்ய வேண்டும்.

### **7. ரொக்க வியாபாரம்:**

இச் சங்கங்களில் கடன் நடவடிக்கைகள் அனுமதிக்கப்படுவதில்லை. எல்லா நடவடிக்கைகளும் ரொக்க அடிப்படையில் நடைபெறுகிறது. இதனால் வாராக்கடன் எழுவதில்லை.

#### **4. கூட்டுறவு சங்கத்தின் நன்மைகளை விவரிக்க**

##### i. அமைப்பது எனிது:

கூட்டுறவு சங்கம் அமைப்பது எனிது. செலவும் அதிகமில்லை பதிவு நடைமுறையும் எனிமையானது.

##### ii. எண்ணிலா உறுப்பினர்கள்:

அதிகப்பட்ச உறுப்பினர்களின் எண்ணிக்கைக்கு வரையறை இல்லை. உறுப்பினர் தன்னிச்சையாக சேரலாம், விலகலாம்.

##### iii. மக்களாட்சி மேலாண்மை:

ஒருவர் எத்தனை பங்கு வைத்திருந்தாலும் சமத்துவ அடிப்படையில் 'ஒருஆள், ஒரு வாக்கு' என்ற அடிப்படையில் தேர்ந்தெடுத்த உறுப்பினர்களை கொண்ட மேலாண்மையே அமைகிறது.

##### iv. வரையறு பொறுப்பு:

உறுப்பினர்களின் பொறுப்பு அவர்கள் வைத்துள்ள பங்குகளின் பேரளவு மதிப்பு வரை என வரையறுக்கப்பட்டுள்ளது. உறுப்பினர்களின் தனிப்பட்ட சொத்துக்களை நிறுவன கடன்களுக்காக இழுக்க வேண்டியதில்லை.

##### v. நிலையான தன்மை:

பதிவு செய்யப்பட்டபின் நிரந்தர சட்டத் தோற்றும் பெறுகிறது. இது நீடித்த வாழ்வு உடையது.

##### vi. வரிச்சலுகைகள்:

கூட்டுறவில் வருவாய்க்கு வருமானவரி விதிக்கப்படுவதில்லை. வருமானவரி, முத்திரைக் கட்டணம், பதிவுக் கட்டணம் ஆகியவற்றிலிருந்து விலக்களிக்கப்படுகிறது.

#### **5. கூட்டுப்பங்கு நிறுமத்திற்கும், கூட்டுறவு சங்கத்திற்கும் உள்ள வேறுபாட்டுணை 5**

##### **சூறுக**

கூட்டுப் பங்கு நிறுமம்	கூட்டுறவு சங்கங்கள்
<b>1. பொருள்</b>	
இலாப நோக்கோடு பலர் ஒன்றிணைந்து மேற்கொள்ளும் தொழில்	பாதிக்கப்பட்டோர் தங்கள் பொருளாதார நலனை மேம்படுத்த ஒன்றிணைந்து மேற்கொள்வது
<b>2. உள்ளார் உறுப்புமை</b>	
எப்பகுதியில் வாழ்பவரும் பங்கு வாங்கி உறுப்பினராகலாம்.	குறிப்பிட்ட பகுதியில் வாழ்பவர்கள் மட்டுமே அங்குள்ள சங்கத்தில் உறுப்பினராகலாம்.
<b>3. பதிவு</b>	
இந்திய நிறும சட்டம் 1956ன் படி பதிவு செய்யப்பட வேண்டும்.	மாநில அரசு கூட்டுறவு சட்டத்தின் கீழ் பதிவு செய்யப்பட வேண்டும்
<b>4. அரசின் சலுகை</b>	
நிறுமத்திற்கு அரசின் சலுகைகள் ஏதுமில்லை	பதிவுக் கட்டண சலுகை, வருமானவரி சலுகை என பல சலுகைகளை அரசு அளிக்கிறது.
<b>5. முக்கியத்துவம்</b>	
மனிதனை விட பணத்திற்கே முக்கியத்துவம்	பணத்தைவிட மனிதனுக்கே முக்கியத்துவம்
<b>6. வாக்குரிமை</b>	
'ஒரு பங்கு ஒரு வாக்கு' முறை	'ஒரு நபர் ஒரு வாக்கு' முறை